



ADİL ŞİRİN

Azərbaycan qadınının parlaq siması, xanımlar xanımı Mehriban Əliyevanın şərafına

Göy üzündə nazlı-nazlı uçan durna, uça-uça qanadları bəyaz çiçək açan durna, eşit mənim harayımı, duamı - al məni qanadına.

Bir dastan başlayıram Mən bir xanım adına.

Ömür bir enişli, yoxuşlu yoldu Bilirəm, bu ömür çox azdır sənə. Yalnız bir əqidən, amalın oldu Ömrünü həsr etdin Ana Vətənə.

Nəgmə tək səslənən, dinən ömrünü Ucaltdın, daş qoyub daşın üstə Alısan ömrünü, yanan ömrünü Məşəl tək qaldırdın başının üstə. XX əsr 64-cü il 26 avqust - bir yay səhəri Yox, bunlar adica rəqəmlər deyil, Tarixə şərəfdir onun hər biri. Tarixi şərəfdir keçdiyin yollar, Onlar zirvələrə aparır, gedir. Getdiyin yollarda daş var, kəsək var Tufanlar hay-haray qoparır gedir.

Mən şairəm! Zaman-zaman qapımı Külək açıb, qar döyüb Şairi cənnətə aparıblar, ah, ana yurdum deyib.

Vətən gözümlüzün ağı, qarası Vətən şair üroyinin cənnəti - Ulu nurdan yoğrulub Şairlərin xisləti...

Mən şairəm! Bir gün qarışacağam bu Vətən torpağına Al qanım halal olsun Ücrəngli bayrağıma.

Dağları Şah babamdı, Alaçığı obamdı, Çiçəkləri sevgilimdı, bacımdı. Şəfalı bulaqları hər dərdə əlacımdı.

Uğrunda can qoymalı, Sevdamızıdı bu Vətən. Hər gecə hilalına dua eləyirəm mən.

Dua eləyirəm ulduzlarına dua eləyirəm gülə-çiçəyə, dua eləyirəm tutya torpağa, dua eləyirəm bəyaz mələyə. Dua eləyirəm, şükür eləyirəm... bir gün sona yetər bu qan, bu qada, bu ruh bədəndə ikən bu canım olsun Vətənə fəda!..

Hər zərrədə işıq, hər zərrədə nur Ocaq sönlübsə də od var kül altıda. Dünya nizam tapır, cahan var olur Tanrının əliylə bu kainatda

Torpağa toxum ək, - cücərib çıxar, Zərrədə işığı görə bilmirik.

İnsan var aləmə zirvədən baxar, Onun qiymətini verə bilmirik.

Tufanlar içində körpə bir pöhrə, ucalar, boy atar üzü Günəşə. Necə inanmayaq bu sirrə, səhrə Necə vurulmayaq oda, atəşə Necə inanmayaq de necə, necə Bir zərif qadının gördüyü işə!..

Tanrının izniylə Xalqıncın, Vətəncün Bir evdə doğuldun, Millətin oldun.

Hər insanın göy üzündə, parlayan bəxt ulduzu var. O görklü bəxt ulduzundan xəlif tale rüzgarları Əsər hər bahar, hər bahar.

Hər ağızda bir dua, hər ürəkdə bir məhəbbət. Xoşbəxt ulduz altında, doğulmusan sən əlbət.

Sən öylə bir məqamdasan, Orda nə Şərq, nə də ki Qərb, Nə Şimal, nə də Cənub var Orda nə qış, nə də payız, Orda daimidir bahar...

Orda - sonsuz mavilikdə, Bir olan Tanrı var yalnız. Sənin bəxt ulduzundu O sonsuz mavilikdə - yanan ən parlaq ulduz. O sonsuz mavilikdə, hardan baxsan görünür Taleyin öz yelkəni. Səninçündür bu şeir, Səninçündür bu dua, - Tanrı hifz etsin səni, Səni və bu Vətəni!..

O sadədən sadə, adi insanın Başladı ömründə İnamlı günlər Ona qiymətliydi Ömrün hər anı, Sevgili, sevdalı - İlhamlı günlər.

Həyatı məktəbdir Ulu öndərin, Mehriban o evin gəlini oldu. Öyrəndi, düşündü dəridən dərin, gördü bir doğru yol, - Heydər yoludu... Heydər bu millətin güman yeriydi, Xalqın qüruruydu, Xalqın səsiydi. Ellərin inamı, İman yeriydi Azadlıq, həqiqət təntənəsiydi. Keçdi o, şərəflə Heydər yolunu, Sanmayın yollarda tufan var ancaq qar-qovğun qorxutmaz yolda yolçunu. Bilir ki, bu yolun sonunda bir gün Günəş doğacaq.

Dədəm Qorqud öyüd verib, Sənə Banu Çiçək kimi Hər könlüdə bir ümidсэн, Ağ qanadlı mələk kimi.

Mən haliyəm hər sirdən, Sözdən, səsdən, sehirdən... Xəyalım uçur birdən, uçur kəpənək kimi.

Sən kimsəsizlər kimsəsi, Millətimin vicdan səsi, Ürək səsi, qan səsi, Arzu kimi, dilək kimi.

Sən bir yaşıl sərv ağacı, Kimə ana, kimə bacı... Qədəmlərin ətir saçır gül kimi, çiçək kimi...

Ata da alimdı, ana da alim. Hər biri bir dahi, hər biri düha. Tutdular yolunu təhsilin, elmin Çıxdılar işıqlı, Nurlu sabaha.

İki Ay parçası, İki adi qız boy atdı, böyüdü sadə, mehriban. Hər biri təhsildə parlaq bir ulduz, Birisi Nərgizdi, biri Mehriban.

Axşam havası yasəmən qoxuyur Sahil bağında, Yasəmən qoxulu axşam havası qəlbimə dolur. Hər insanın bir bəxt ulduzu, bir də ömür ağacı olur.

İndi könlümün bu ovqatında, bu halımda Mın illik bir çinar ağacı var xəyalımda - kökləri həm o tayda rişə atıb, həm də bu tayda, O tay Vətən, bu tay Vətən.

Ömür adlı bir yük var çiynimdə, gün olur bəzən. Bu yükü daşıya bilmirəm mən. gün olur bəzən. Həmi kimi yaşaya bilmirəm mən.

Şairəm ağzı dualı, haqq yolundan azmadım.

(Poema)	
Mən könülsüz bir şeir, bircə misra yazmadım.	Ucal zirvələrə İlhamla qoşa. Ellərin qəlbində əbədi yaşa. Daha da gur yansın ocağın sənin.
Gəlir xəyalına babası hərdən, Qüdrətli sənətkar, Dahi Mir Cəlal. Gümüşü saçları durardı dən-dən Süfrəsi açıqdı, çöyrəyi halal.	Al-əlvan şəfəqə, nura boyansın Əngin səmalarda hey dalğalansın. Başının üstündə möhkəm dayansın, Vətənin üçrəngli bayrağı sənin.
O nurani kişi, O qoca insan Daim əl tutardı Kimsəsizlərə. Xeyrixah niyyətli o uca insan. Könül sevincirib bəlkə min kərə.	Biz göylərdən gəlmişik gözəlim Yer üzünə Biz bilirik bu dünyanın yalanı nə, düzü nə...
Kimsən, haralısan heç vaxt sormadı. Saf oldu,	Bu Yer üzü bizimdir, Havamız, suyumuz bəlli.



düz oldu əqidəsində. Yaxşılıq elədi üzə vurmadı. Yoxsulun, yetimin əhatəsində.

Yaddaşda nə qədər xatirələr var, yadında Günəşli ilk bahar qalıb. O nurlu insandan ona yadigar, - Məhəbbət, Sədaqət, Etibar qalıb.

Bir ömür ağacı canlanır xəyalımda, öz şəcərəsinin kölgəsində oturub, "Bir gəncin manifesti"-ni yazır. Şəcərəsi halal yazıçı Mir Cəlal. Gözlərinin səmasında Ana Yurdun göyləri, alınıda hılal.

"Bir gəncin manifesti" vərəq-vərəq, yarpaq-yarpaq sallanır Ömür ağacının yaşıl budaqlarından və xəffif bir rüzgar əsir Məmləkətimin boz dağlarından...

Gözəl bir roman kimi səhifə-səhifə vərəqlənin xəyal - Budur, Şəhidlər Xiyabanından keçir professor Mir Cəlal...

Qırmızı qərəfillərin ləçəkləri nəmli, Mir Cəlalın gözlərində buludlar qəmli...

Bir səhifə çevirirəm Mir Cəlalı Fəxri Xiyabanda Ulu öndərin abidəsi önündə xəyalə dalmış görürəm...

Elə bir zamanda gəldin dünyaya, Öyrənməklə keçdi hər anın sənin.

Uca zirvələri fəth elədikcə, Yayıldı ellərə soracağın sənin.

Bir oğul böyütdün - qorxmaz, hünərvər Bir oğul böyütdün - cəsur bir əsgər.

Öndərin adını yaşadır Heydər, Kökünə bağladı budağın sənin.

Gözündə qalmasın istəyin, arzun. Sənin davamçıdır Leylanla, Arzun... Ey Ana Yurdumun bəxtəvər qızı, Günəşdən nur alır çıraqın sənin.

Heç vaxt toxunmasın taleyin daşa,

Mələklər yas içində, Şeytanın üzü gülmür. Bu dünya nədir yahu, gerçəkdi, yoxsa yuxu.

Bizim dağlar görünmür, hava sisdi, dumandı. Atlı, məni də apar, Burda qoyma amandı, - Qərblər qəribiyəm, Qiymə məne amandı - Bu dünya nədir yahu, gerçəkdi, yoxsa yuxu...

Muğama can verdin, yaşatdın onu Xalqının qanına hopubdu muğam. Yoxdur nəgmələrin əvvəli, sonu Elə bil Göylərdən qopubdu muğam. Qaytardın özünə xalqın sərvətin Neçə istedadı çıxardın üzə. Sözündə qətiyyət, işində mətin Sən ki, dəyər verdin sənətə, sözə.

Sən ki, dəyər verdin sənətkarlara. gəncliyin muğama artdı həvəsi. Yayıldı dünyanın dörd tərəfinə, Arifin, Alimin, Mənsumon səsi.

Muğam mərkəzindən pərvazlanıbdı, Dünyanı dolaşıb neçə istedad. Elin sərvətini qoruyanların, Adını Əbədi yaşadır həyat.

Parisdən yayıldı bütün dünyaya, Millətimin haqq səsi. Havalandı, YUNESCO-da Qarabağ şikəstəsi...

Xanımlar xanımı Mehriban xanım Bir millətin adından danışdı Parisdə.

Buludlar axıb gedirdi, Eyfel qülləsi üstündən. Eyfel qülləsi Parisin rəmzi, Eyfel qülləsi dumanda, sisdə.

Qarabağ rüzgarları Əsirdi Yelisey çöllərində. Haqq səsimiz yayılrdı dünyaya bütün dillərdə.

Bütün dillərdə, - Q A R A B A Ğ ! ...

... Bir durna harayı uçur səmada, - göy səmada ağ buludlar. lələk-lələk, qanad-qanad...

... Rahat uyu, Ömür boyu Çox çilələr çəkmiş şair babam, Məhəmməd Hadi, Ruhun şad olsun, ustad! Millətimin imzası var bu gün İnzalar içində, - Ücrəngli bayrağımız dalğalanır Amerikada, Fransada... Əl-cəzairdə, Çində...

Sülməramlı səfirim, Qədəmlərin mübarək! Millətimin imzasıdır Sənin haqq səsin. Bir tale yazısdı, Sənin bəyaz səsin. Sənin ağ səsin...

Yenə könlüm havalandı, - bəzən dünya dar gəlir Şairlərin əyninə. Xanımlar xanımı Mehriban xanım! Sülməramlı səfirim mənim,

Pikassonun göyərçini qonub sənin çiyinə...

Məhkumluq ömürü yaşayanların, Bağlı qapısını açdın üzünə. Ata, oğul dərdi daşıyanların, Sanki nur çilədin nəmli gözüne.

Bitsin bu ayrılıq, bitsin bu hicran Dəyərini bilək hər bir saatın. Almasın qəlbləri nə çən, nə duman Silinsin ömürdən Məhbəs həyatı.

Silinsin ömürdən Mənasız illər, Verək hər bir anın Öz qiymətini. AZADLIQ eşiyi

Çarpan könüllər, Sayənizdə alar düz qiymətini. Gördüyü əməldən pəşman olanlar, Sizə minnətdardı hər zaman, xanım. Hər eldə, obada Doğma bir ad var, Hamıya əzizsən, Mehriban xanım...

Dörd divar arasında neçə gözü yaşlının Ümid yeri sən oldun. Elə sanıram hərdən - Sən nurlardan doğuldun, - Tanrı sənə kömək olsun!

Məzlumların, məhkumların Kimsəsizlərin kimsəsi. Əziz, doğma diyarımda Həqiqətin, haqqın səsi. - Tanrı sənə kömək olsun!

Ey yurdumun iftixarı, Ey xalqının ümid yeri!.. Sənin ilə qarşılırıq, Al şəfəqli bir səhəri - Tanrı sənə kömək olsun!.

Ana Yurdum - Azərbaycan!.. Torpağından çökələcək, Yox olacaq bulud, duman Doğma diyar, Ana Vətən, güləcəkdir üzün, gözün. Lüğətlərdən birdəfəlik Silinəcəkdir qacqın sözü, köçkün sözü.

Kəsəcəyik torpağıma Uzanan o yad əlləri yuvasına qovacağıq yad elliləri!.. Alacaqdır öz payını, O dinsizlər, O qansızlar. Vətənsizlər, İmansızlar.

Uzaq deyil, yaxındadır O gün, o an Vətən, üzün güləcəkdir O qələbə, zəfər günü Tezlik ilə gələcəkdir.

Gözləyirik əmrini biz Hər an Ali Baş Komandan, - Sizin ilə fəxr eləyir, Qürur duyur - AZƏRBAYCAN!

Sizinlədir Ana Vətən, Sizinlədir Azərbaycan!.. Qarabağın başı üstə, dalğalanar - Ücrəngli bayrağımız. Hər obada, hər bir eldə Daha da gur yanacaqdır Alovlanan ocağımız.

Müqəddəs məkana uçur durnalar, Əzan səsləriylə oyanır səhər. Qəlbində xalqına sonsuz dualar, yuxusuz gözündə açılır səhər.

Gör necə müqəddəs Məkan dolaşdın, Ürəkdə qətiyyət, səsində qürur. Məbədlər tikdirdin, Məktəblər açdın Qaranlıq qəlblərə nur çilədin, nur.

Əqidən, amalın yaşadar səni, Tomrisən, ya Banu Çiçəksən bəlkə Hər qəlbədə, ürəkdə yerin var sənin, Tanrı göndərdiyi Mələksən bəlkə.

Keçər qərinələr, Ötər zamanlar Ellərin qəlbində daim yaşarsan. Nə qədər xalqım var, Azərbaycan var Bu Vətən mülkündə Əbədi varsan!

Xanımlar xanımı Mehriban xanım, Bir insan ömrünün dörd fəslində yumruq boyda planetdə - ürəkdə İlk bahar çiçəkləri açmaldır əslində.

Bir ömrün hər fəslində Ürəkdə ilk bahar olsa ağər həyat gözəldir demək. Demək bu ürəklə Yüz il yaşamaq olar. Bu ürəklə dünyanın Ən ağır yükünü daşımaq olar.

Bir dua eləyərsən Sənin odana ulduzlar dolar. Gecələr göy üzü ilahi bir tamaşadı, tamaşa

Xanımlar xanımı Mehriban xanım, Xalqımla qoşa Əbədi bir ömür yaşa!

Üzü dan yerinə sarı bir dua elə, Sən dur bir dua elə Qızılgülər açılın ürəyində hər səhər... Hər səhər sənin qapını döysin, Xoş müjdəli bir zəfər...